
សំណៅពិនិត្យផ្ទៀងផ្ទាត់ចុងក្រោយ

គណៈកម្មាធិការសិទ្ធិមនុស្ស

***សេចក្តីសន្និដ្ឋានចុងក្រោយលើរបាយការណ៍តាមកាលកំណត់លើកទីពីរ របស់កម្ពុជា**

១. គណៈកម្មាធិការសិទ្ធិមនុស្ស បានពិចារណារបាយការណ៍តាមកាលកំណត់លើកទីពីរ ដែលព្រះរាជាណាចក្រកម្ពុជាបានដាក់ជូនគណៈកម្មាធិការ (CCPR/C/KHM/2) នាសម័យប្រជុំលើកទី៣១៣៨និង៣១៣៩របស់ខ្លួន (CCPR/C/SR.3138 and 3139) ដែលបានប្រារព្ធឡើងនៅថ្ងៃទី១៧ និងទី១៨ខែមីនាឆ្នាំ២០១៥។ នាសម័យប្រជុំលើកទី៣១៥៧ របស់ខ្លួន(CCPR/C/SR.3157) ដែលបានប្រារព្ធឡើងនៅថ្ងៃទី៣១ ខែមីនា ឆ្នាំ២០១៥គណៈកម្មាធិការសិទ្ធិមនុស្ស បានអនុម័តសេចក្តីសន្និដ្ឋានចុងក្រោយ ដូចខាងក្រោមនេះ។

សេចក្តីផ្តើម

២. គណៈកម្មាធិការសិទ្ធិមនុស្ស ស្វាគមន៍ការដាក់របាយការណ៍តាមកាលកំណត់លើកទីពីរ របស់កម្ពុជាទោះជាមានការយឺតយ៉ាវរយៈពេល១០ ឆ្នាំក្តី។ គណៈកម្មាធិការសំដែងការកោតសរសើរចំពោះព័ត៌មានដែលមាននៅក្នុងរបាយការណ៍ និងសម្រាប់ឱកាសបន្តកិច្ចសន្ទនាប្រកបដោយន័យស្ថាបនារបស់ខ្លួនជាថ្មី ជាមួយគណៈប្រតិភូអន្តរក្រសួងរបស់រដ្ឋាភិបាលវិធានការផ្សេងៗដែលរដ្ឋាភិបាលបានចាត់ នៅក្នុងអំឡុងពេលនៃការធ្វើរបាយការណ៍ដើម្បីអនុវត្តបទប្បញ្ញត្តិនៃកតិកាសញ្ញានេះ។ គណៈកម្មាធិការវាយតម្លៃខ្ពស់ចំពោះការឆ្លើយតបជាលាយលក្ខណ៍អក្សររបស់ភាគីរដ្ឋ (CCPR/C/KHM/Q/2/Add.1) ទៅនឹងបញ្ជីសំណួរដែលត្រូវបានបំពេញបន្ថែមដោយការឆ្លើយផ្ទាល់មាត់ដោយគណៈប្រតិភូ។

* ត្រូវបានគណៈកម្មាធិការអនុម័ត នាសម័យប្រជុំលើកទី១១៣ របស់ខ្លួន (១៦ មីនា-២ មេសា ២០១៥)។

ចំណុចវិជ្ជមាន

៣. គណៈកម្មាធិការស្វាគមន៍ចំពោះវិធានការច្បាប់និងវិធានការផ្លូវការទាំងឡាយខាងក្រោមនេះដែលភាគីរដ្ឋបានចាត់៖

(ក) ការអនុម័តច្បាប់ស្តីពីការបង្ការអំពើហិង្សាក្នុងគ្រួសារនិងការការពារជនរងគ្រោះនៅក្នុងខែកញ្ញាឆ្នាំ២០១៥

(ខ) ការអនុម័តច្បាប់ស្តីពីការបង្ក្រាបការជួញដូរមនុស្សនិងការធ្វើអាជីវកម្មផ្លូវភេទ នៅក្នុងខែកុម្ភៈ ឆ្នាំ២០០៨ និង

(គ) ការអនុម័តច្បាប់ស្តីពីការការពារនិងការលើកស្ទួយសិទ្ធិជនពិការ ក្នុងខែឧសភាឆ្នាំ២០០៩។

៤. គណៈកម្មាធិការស្វាគមន៍ចំពោះការចូលជាសមាជិក ឬការផ្តល់សច្ចាប័នដោយរដ្ឋភាគីលើលិខិតុបករណ៍អន្តរជាតិទាំងឡាយ ដូចខាងក្រោមនេះ៖

(ក) ពិធីសារបន្ថែមនៃអនុសញ្ញាស្តីពីសិទ្ធិកុមារ ពាក់ព័ន្ធនឹងការលក់កុមារពេស្យាកម្មកុមារ និងរូបភាពអាសអាភាសកុមារនៅថ្ងៃទី៣០ ខែឧសភា ឆ្នាំ២០០២និងស្តីពីការចូលរួមរបស់កុមារនៅក្នុងជម្លោះប្រដាប់អាវុធនៅថ្ងៃទី១៦ ខែកក្កដាឆ្នាំ២០០៤

(ខ) ពិធីសារបន្ថែមនៃអនុសញ្ញាប្រឆាំងទារុណកម្មនិងការប្រព្រឹត្តមកលើខ្លួន ឬទណ្ឌកម្មដទៃទៀតដែលយោរយោអមនុស្សធម៌ឬបន្ទាត់បន្ទាបនៅថ្ងៃទី៣០ ខែមីនា ឆ្នាំ២០០៧

(គ) ពិធីសារបន្ថែមនៃអនុសញ្ញាស្តីពីការបំបាត់រាល់ទម្រង់នៃការរើសអើងប្រឆាំងនឹងស្ត្រីភេទ នៅថ្ងៃទី១៣ ខែតុលាឆ្នាំ២០១០

(ឃ) អនុសញ្ញាស្តីពីសិទ្ធិជនពិការនៅថ្ងៃទី២០ ខែធ្នូឆ្នាំ២០១២និង

(ង) អនុសញ្ញាអន្តរជាតិស្តីពីការការពារជនគ្រប់រូបពីការបាត់ខ្លួនដោយបង្ខំ នៅថ្ងៃទី២៧ ខែមិថុនាឆ្នាំ២០១៣។

ចំណុចសំខាន់ៗនៃកង្វល់ និងអនុសាសន៍

ការអនុវត្តន៍កតិកាសញ្ញា នៅថ្នាក់ជាតិ

៥. ទន្ទឹមនឹងកត់សំគាល់ថា សន្និសីទសិទ្ធិមនុស្សអន្តរជាតិ គឺជាផ្នែកមួយនៃច្បាប់កម្ពុជាហើយដែលត្រូវអនុវត្តដោយផ្ទាល់នៅក្នុងតុលាការកម្ពុជានោះ គណៈកម្មាធិការមានកង្វល់អំពីកម្រិតមានកំណត់ជាក់ស្តែង នៃការយល់ដឹងអំពីបទប្បញ្ញត្តិនៃកតិកាសញ្ញានេះនៅក្នុងប្រព័ន្ធតុលាការ ឬនៅក្នុងវិជ្ជាជីវៈច្បាប់ ដែលជាលទ្ធផលមានចំនួនករណីតិចតួចបំផុត ដែលតុលាការកម្ពុជាលើកសំអាង ឬប្រើប្រាស់បទប្បញ្ញត្តិនៃកតិកាសញ្ញានេះ។ (មាត្រា ២)។

រដ្ឋភាគីគួរចាត់វិធានការសមស្របដើម្បីលើកកម្ពស់ការយល់ដឹងអំពីកតិកាសញ្ញានេះក្នុងចំណោមចៅក្រមព្រះរាជអាជ្ញាមេធាវីនិងសាធារណៈជនទូទៅ ដើម្បីធានាថាបទប្បញ្ញត្តិនៃកតិកាសញ្ញានេះត្រូវបានយកមកពិចារណា នៅចំពោះមុខតុលាការជាតិ។ ម្យ៉ាងវិញទៀតគណៈកម្មាធិការជម្រុញលើកទឹកចិត្តឲ្យរដ្ឋភាគីចូលជាសមាជិកនៃពិធីសារបន្ថែមនៃកតិកាសញ្ញាអន្តរជាតិស្តីពីសិទ្ធិពលរដ្ឋនិងសិទ្ធិនយោបាយពាក់ព័ន្ធនឹងបណ្តឹងជាលក្ខណៈបុគ្គល។

ស្ថាប័នជាតិសិទ្ធិមនុស្ស

៦. ទន្ទឹមនឹងស្វាគមន៍ការណ៍ដែលថាមានសេចក្តីព្រាងច្បាប់មួយស្តីពីការបង្កើតស្ថាប័នជាតិសិទ្ធិមនុស្ស ដែលស្ថិតក្រោមការពិនិត្យនោះ គណៈកម្មាធិការមានការសោកស្តាយថាការបង្កើតស្ថាប័នមួយនេះ មានការអូសបន្លាយពេលវេលាពេលវែង (មាត្រា ២)។

គណៈកម្មាធិការ ជម្រុញលើកទឹកចិត្តឲ្យរដ្ឋភាគីបង្កើតស្ថាប័នជាតិសិទ្ធិមនុស្សឯករាជ្យមួយស្របតាមគោលការណ៍ទីក្រុងប៉ារីស (សេចក្តីសម្រេចចិត្តលេខ៤៨/១៣៤ ឧបសម្ព័ន្ធរបស់មហាសន្និបាត)។

សមភាពយេនឌ័រ

៧. ទន្ទឹមនឹងស្វាគមន៍វិធានការទាំងឡាយដែលរដ្ឋភាគីបានចាត់ ដើម្បីបង្កើនការចូលរួមរបស់ស្ត្រីនៅក្នុងជីវភាពសាធារណៈគណៈកម្មាធិការមានកង្វល់អំពីភាពជាតំណាងរបស់ស្ត្រីនៅមានកម្រិតទាបនៅក្នុងវិស័យនយោបាយនិងវិស័យសាធារណជាពិសេសក្នុងមុខតំណែងពាក់ព័ន្ធនឹងការធ្វើសេចក្តីសម្រេចផ្សេងៗ។ គណៈកម្មាធិការ

មានកង្វល់ផងដែរ អំពីគំនិតចាស់គំរិលដែលនៅតែមាន ទាក់ទងនឹងតួនាទីរបស់ស្ត្រី នៅក្នុងគ្រួសារនិងនៅក្នុងសង្គមអត្ថិភាពនៃគម្លាតជំនឿប្រាក់ឈ្នួលទាក់ទងនឹងយេនឌ័រនិង ការប្រមូលផ្តុំស្ត្រីនៅក្នុងវិស័យកម្លាំងពលកម្មដែលគ្មានជំនាញ និងមានប្រាក់ឈ្នួលទាប រាប់ទាំងវិស័យឧស្សាហកម្មកាត់ដេរផងដែរ (មាត្រា២, ៣, និងមាត្រា២៦) ។

រដ្ឋភាគីគួរពង្រឹងវិធានការរបស់ខ្លួនដើម្បីធានាសមភាពរវាងស្ត្រីនិងបុរសនៅគ្រប់វិស័យ ទាំងអស់ រួមទាំងតាមរយៈការអនុវត្តន៍ឲ្យបានត្រឹមត្រូវនៃប្រសិទ្ធភាពបន្ថែមទៀត នូវច្បាប់និង គោលនយោបាយពាក់ព័ន្ធនានា។ក្នុងន័យនេះ រដ្ឋភាគីគួរបន្តអនុវត្តវិធានការបណ្តោះ អាសន្នពិសេសដើម្បីបង្កើនការចូលរួមរបស់ស្ត្រីនៅក្នុងជីវភាពនយោបាយនិង សាធារណៈ។រដ្ឋភាគីគួរបង្កើនកិច្ចខិតខំប្រឹងប្រែងរបស់ខ្លួនដើម្បីបំបាត់គំនិតចាស់គំរិល ខាងយេនឌ័រ សំដៅធ្វើការផ្លាស់ប្តូរទស្សនៈអំពីតួនាទីរបស់ស្ត្រីនៅក្នុងសង្គម។ម្យ៉ាងវិញ ទៀត រដ្ឋភាគីគួរចាត់វិធានការដើម្បីកាត់បន្ថយគម្លាតប្រាក់ឈ្នួលទាក់ទងនឹងយេនឌ័រនិង ការដោះស្រាយមូលហេតុទាំងអស់សម្រាប់គម្លាតនោះ។

ការរើសអើងពូជសាសន៍

៨. ទន្ទឹមនឹងគណៈកម្មាធិការកត់សំគាល់អំពីការអះអាងរបស់រដ្ឋភាគីថាកម្ពុជាមិនរើស អើងចំពោះនរណាម្នាក់នោះ គណៈកម្មាធិការនៅតែ មានកង្វល់ចំពោះរបាយការណ៍អំពីសកម្មភាពរើសអើងនិងអំពើហិង្សាលើ ជនជាតិភាគតិចចៀតណាម (មាត្រា២, ២៦ និងមាត្រា២៧) ។

រដ្ឋភាគីគួរពង្រឹងកិច្ចខិតខំប្រឹងប្រែងរបស់ខ្លួនដើម្បីប្រយុទ្ធប្រឆាំងនឹងការវាយ ប្រហារលក្ខណៈពូជសាសន៍និយម ប្រឆាំងនឹងជនជាតិភាគតិចចៀតណាម។រដ្ឋភាគីគួរ ពិចារណាផងដែរ អំពីការបង្កើតផែនការសកម្មភាពប្រឆាំងនឹងការរើសអើងពូជសាសន៍។

ការរើសអើងផ្អែកលើទំនោរផ្លូវភេទឬអត្តសញ្ញាណយេនឌ័រ

៩.គណៈកម្មាធិការមានកង្វល់ផងដែរ ចំពោះរបាយការណ៍ស្តីពីការរើសអើងប្រឆាំងនឹង មនុស្សស្រីស្រលាញ់ភេទដូចគ្នា មនុស្សប្រុសស្រលាញ់ភេទដូចគ្នា មនុស្សស្រលាញ់ ភេទទាំងពីរ និងមនុស្សប្តូរភេទ (LGBT) ជាពិសេសនៅកន្លែងធ្វើការ និងកន្លែងគាំពារសុខភាព។គណៈកម្មាធិការ កត់សំគាល់ដោយកង្វល់អំពីកង្វះច្បាប់ដែល ហាមប្រាមការរើសអើងឈរលើហេតុផលនៃទំនោរផ្លូវភេទឬអត្តសញ្ញាណយេនឌ័រ (មាត្រា២ និងមាត្រា២៦) ។

រដ្ឋភាគី គួរពិនិត្យឡើងវិញនូវច្បាប់របស់ខ្លួនដើម្បីធានាថាការរើសអើងឈរលើហេតុផល
នៃទំនោរផ្លូវភេទនិងអត្តសញ្ញាណយេនឌ័រត្រូវបានហាមឃាត់។ រដ្ឋភាគី គួរអនុវត្ត ផងដែរ
នូវសកម្មភាពផ្សព្វផ្សាយការយល់ដឹងដល់សាធារណៈជន ដើម្បីចូលរួមប្រយុទ្ធប្រឆាំង
នឹងការរើសអើង/ស្លឹកម៉ាសង្គមប្រឆាំងនឹងមនុស្សស្រីស្រលាញ់ភេទដូចគ្នា
មនុស្សប្រុសស្រលាញ់ភេទដូចគ្នា មនុស្សស្រលាញ់ភេទទាំងពីរ និងមនុស្សប្តូរភេទ
(LGBT)។

អំពើហិង្សាទាក់ទងនឹងយេនឌ័រ

១០. ទន្ទឹមនឹងកត់សំគាល់ពីកិច្ចខិតខំប្រឹងប្រែងរបស់រដ្ឋភាគីដើម្បីប្រយុទ្ធប្រឆាំងនឹងអំពើ
ហិង្សាលើស្ត្រីនៅកម្រិតធ្វើគោលនយោបាយ និងច្បាប់គណៈកម្មាធិការមានកង្វល់ផង
ដែរពីចំនួននៅទាបនៅឡើយ នូវការកាត់ទោសនិងការផ្តន្ទាទោសចំពោះអំពើហិង្សា
យេនឌ័រ។ គណៈកម្មាធិការ មានការសោកស្តាយចំពោះកង្វះព័ត៌មានដែល
រដ្ឋភាគីបានផ្តល់ឲ្យទាក់ទងនឹងសំណងដល់ជនរងគ្រោះដោយអំពើហិង្សាផ្លូវភេទដែល
បានប្រព្រឹត្តនៅក្នុងអំឡុងរបបខ្មែរក្រហមក៏ដូចជាការខ្វះព័ត៌មានស្តីពីការវាយតម្លៃ
លទ្ធផលនៃផែនការសកម្មភាពថ្នាក់ជាតិដើម្បីបង្ការអំពើហិង្សាប្រឆាំងនឹងស្ត្រី (២០០៩-
២០១២) (មាត្រា៣ និងមាត្រា៧)។

រដ្ឋភាគី គួរធានាថាករណីអំពើហិង្សាក្នុងគ្រួសារនិងអំពើហិង្សាផ្លូវភេទត្រូវបានធ្វើការស៊ើប
អង្កេតឲ្យបានហ្មត់ចត់ដែលជនដៃដល់ត្រូវបាននាំខ្លួនទៅផ្តន្ទាទោសតាមច្បាប់ ហើយផ្តល់
សំណងគ្រប់គ្រាន់ដល់ជនរងគ្រោះ។ រដ្ឋភាគី គួរផ្តល់ផងដែរ នូវការបណ្តុះបណ្តាល
ចាំបាច់ដល់មន្ត្រីអនុវត្តច្បាប់និងមន្ត្រីតុលាការផ្សេងៗស្តីពីការផ្តន្ទាទោសអំពើហិង្សា
ទាក់ទងនឹងយេនឌ័រនិងជួយសម្រួលដល់ជនរងគ្រោះក្នុងការស្វែងរកយុត្តិធម៌។

និទណ្ឌភាពសម្រាប់ការរំលោភសិទ្ធិមនុស្សធ្ងន់ធ្ងរ

១១. គណៈកម្មាធិការមានកង្វល់ ដោយសេចក្តីរាយការណ៍ថា មិនមាននរណាម្នាក់
ទទួលខុសត្រូវចំពោះការសម្លាប់ក្រៅច្បាប់ដែលគេអះអាងថា អំពើនេះត្រូវបានប្រព្រឹត្ត
ជាពិសេស ដោយកងទ័ពនគរបាលនិងកងរាជអាវុធហត្ថនៅកម្ពុជាចាប់តាំងពីមានកិច្ច
ព្រមព្រៀងទីក្រុងប៉ារីសឆ្នាំ១៩៩១រហូតមក (មាត្រា៦)។

គណៈកម្មាធិការរំលឹកអំពីអនុសាសន៍កន្លងមករបស់ខ្លួន (CCPR/C/79/Add.108, para.
11) ថារដ្ឋភាគីមានកាតព្វកិច្ច ក្នុងការស៊ើបអង្កេតករណីទាំងអស់នេះនូវការរំលោភសិទ្ធិ
មនុស្សកន្លងមកការរំលោភបំពានជាពិសេសលើមាត្រា៦ នៃកតិកាសញ្ញានេះ

ផ្ដន្ទាទោសជនដែលហើយប្រសិនជាសមស្រប ត្រូវដាក់ទោសទណ្ឌពួកគេនិងផ្តល់សំណងដល់គ្រួសារជនរងគ្រោះ។

ការប្រើប្រាស់កម្លាំងហួសហេតុ

១២. គណៈកម្មាធិការមានកង្វល់ ដោយសេចក្ដីរាយការណ៍អំពីករណីមនុស្សស្លាប់ រងរបួសច្រើននាក់និងមានមនុស្សម្នាក់បាត់ខ្លួនដោយបង្ខំ ក្រោយពីមានការបង្ក្រាបដោយកងកម្លាំងសន្តិសុខ នៅក្នុងអំឡុងពេលនៃបាតុកម្មនៅរាជធានីភ្នំពេញជាពិសេសនៅក្នុងអំឡុងពេលធ្វើបាតុកម្មនៅថ្ងៃទី១៥ខែកញ្ញាឆ្នាំ២០១៣ការតវ៉ារបស់កម្មកររោងចក្រកាត់ដេរនៅថ្ងៃទី១២ខែវិច្ឆិកាឆ្នាំ២០១៣ និងការប្រមូលផ្ដុំ ដែលបានធ្វើនៅថ្ងៃទី២-៣ ខែមករាឆ្នាំ២០១៤។គណៈកម្មាធិការ មានកង្វល់បន្ថែមទៀតពីកង្វះព័ត៌មានលំអិតអំពីការស៊ើបអង្កេតលើករណីទាំងនេះ។នៅចុងបញ្ចប់គណៈកម្មាធិការនៅតែមានកង្វល់អំពីស្ថានភាពគតិយុត្តនៃសន្តិសុខសណ្តាប់ធ្នាប់ខណ្ឌនិងអំពីតួនាទីរបស់ពួកគេនៅក្នុងយាមល្អិតបាតុកម្ម (មាត្រា៦, ៧ និងមាត្រា២១)។

រដ្ឋភាគី គួរស៊ើបអង្កេតរាល់ការចោទប្រកាន់ទាំងអស់ទាក់ទងនឹងការប្រើប្រាស់កម្លាំងហួសហេតុ ជាពិសេសការប្រើប្រាស់កម្លាំងប្រល័យ ដោយនគរបាល និងបុគ្គលិកយោធា ហើយធានាថាជនដែលត្រូវបានដាក់ទោសនិងផ្តល់សំណងគ្រប់គ្រាន់ដល់ជនរងគ្រោះ។ ម្យ៉ាងវិញទៀតរដ្ឋភាគី គួរបង្កើនកិច្ចខិតខំប្រឹងប្រែងរបស់ខ្លួនដើម្បីផ្តល់ការបណ្តុះបណ្តាញជាប្រព័ន្ធដល់កម្លាំងសន្តិសុខទាំងអស់រួមទាំងសន្តិសុខសណ្តាប់ធ្នាប់ខណ្ឌផងដែរ អំពីការប្រើប្រាស់កម្លាំងជាពិសេស ក្នុងបរិបទនៃការធ្វើបាតុកម្ម ដោយគិតគូរឲ្យបានត្រឹមត្រូវ អំពីគោលការណ៍របស់អង្គការសហប្រជាជាតិស្តីពីការប្រើប្រាស់កម្លាំងនិងអាវុធដោយមន្ត្រីប្រតិបត្តិច្បាប់។

ហាមប្រាមការធ្វើទារុណកម្មនិងការធ្វើបាប

១៣. គណៈកម្មាធិការ មានកង្វល់ដោយសេចក្ដីរាយការណ៍អំពីការធ្វើទារុណកម្មនិងការធ្វើបាបជនជាប់ឃុំដោយមន្ត្រីអនុវត្តច្បាប់ជាពិសេសក្នុងបរិបទនៃការឃុំឃាំងរបស់នគរបាល និងសម្រាប់គោលបំណងនៃការទទួលបានចម្លើយសារភាព។ក្នុងន័យនេះគណៈកម្មាធិការមានការសោកស្តាយចំពោះអវត្តមានទិន្នន័យទូទៅនិងតាមផ្នែក អំពីបណ្ដឹងការស៊ើបអង្កេតការចោទប្រកាន់និងការផ្ដន្ទាទោសក្នុងករណីនៃការធ្វើទារុណកម្មនិងការធ្វើបាប។គណៈកម្មាធិការមានកង្វល់ថា ចម្លើយសារភាពដែលបានមកពីការបង្ខិតបង្ខំឬការធ្វើទារុណកម្មមិនអាចត្រូវបានសម្រេចដោយមិនមានភស្តុតាងហើយថាចៅក្រមអាចប្រើប្រាស់ចម្លើយសារភាពបែបនេះបាន លុះត្រាតែមាន

ភស្តុតាងមកបញ្ជាក់ ក្នុងដំណើរការក្តីក្នុងតុលាការ។ គណៈកម្មាធិការ មានកង្វល់បន្ថែម ទៀតថាមិនមានអាជ្ញាទទួលពាក្យបណ្តឹងឯករាជ្យណាមួយ ដើម្បីទទួលដោះស្រាយបណ្តឹង បែបនេះ ហើយក៏មិនមានប្រព័ន្ធណាមួយ ដែលមានប្រសិទ្ធភាពសម្រាប់បង្ការការធ្វើ ទារុណកម្មនោះក៏ទេដែរ (មាត្រា ៧, ១០ និងមាត្រា១៤)។

រដ្ឋភាគីគួរបង្កើតយន្តការឯករាជ្យមួយសម្រាប់ទទួលពាក្យបណ្តឹង ដែលអំណាចស៊ើប អង្កេតរាល់ការចោទប្រកាន់ និងបណ្តឹងទាំងអស់ ទាក់ទងនឹងការធ្វើទារុណកម្មនិង ការធ្វើបាប។ រដ្ឋភាគីគួរធានាផងដែរថាជនដែលបទល្មើសទាំងនេះត្រូវបានកាត់ ទោសហើយថាជនរងគ្រោះត្រូវបានផ្តល់សំណងគ្រប់គ្រាន់។ រដ្ឋភាគីគួរចាត់វិធានការ ចាំបាច់ដើម្បីធានាថាចម្លើយសារភាពដែលបានមកពីការធ្វើទារុណកម្មឬការធ្វើបាប មិនអាចយកជាការបានឡើយ នៅក្នុងតុលាការនៅគ្រប់ករណីទាំងអស់ស្របតាម ច្បាប់ជាតិរបស់ខ្លួននិងមាត្រា១៤ នៃកតិកាសញ្ញានេះ។ ម្យ៉ាងវិញទៀតរដ្ឋភាគី គួរបង្កើតឲ្យបានឆាប់រហ័ស ឬដាក់ឲ្យអនុវត្តយន្តការបង្ការថ្នាក់ជាតិសម្រាប់បង្ការ ទារុណកម្មដូចមានចែងក្នុងពិធីសារបន្ថែមនៃអនុសញ្ញាប្រឆាំងទារុណកម្ម និងការប្រព្រឹត្តមកលើខ្លួន ឬទណ្ឌកម្មដទៃទៀតដែលឃោរឃៅអមនុស្សធម៌ឬបន្ទាបបន្ថាប ។

លក្ខខណ្ឌនៃការឃុំខ្លួន

១៤. ទន្ទឹមនឹងស្វាគមន៍វិធានការផ្សេងៗដែលរដ្ឋភាគីបានចាត់ដើម្បីធ្វើឲ្យប្រសើរឡើង ដល់លក្ខខណ្ឌនៃការឃុំខ្លួនក្នុងពន្ធនាគារគណៈកម្មាធិការកត់សំគាល់ដោយកង្វល់ពី ការដាក់អ្នកទោសច្រើនហួសចំណុច សេវាគាំពារសុខភាពមិនគ្រប់គ្រាន់រួមទាំងការខ្វះ អាគារពន្ធនាគារសម្រាប់ដាក់ជនជាប់ឃុំដែលមានបញ្ហាសុខភាពផ្លូវចិត្តនិងពីការកាត់ បន្ថយរយៈពេលសម្រាប់ជនជាប់ឃុំចេញក្រៅបន្ទប់ឃុំឃាំង ដើម្បីធ្វើលំហាត់ប្រាណជា ប្រចាំថ្ងៃដែលការណ៍នេះនៅតែជាបញ្ហាដដែលនៅក្នុងប្រព័ន្ធពន្ធនាគារ។ គណៈកម្មាធិការ មានកង្វល់ផងដែរ អំពីការអះអាងថាមានការប្រព្រឹត្តអំពើពុករលួយនៅក្នុងស្ថាប័ន ពន្ធនាគារ។ គណៈកម្មាធិការសម្តែងកង្វល់របស់ខ្លួន អំពីរយៈពេលវែងនៃការឃុំខ្លួន មុនសវនាការនិងការបង្ហាញអ្នកទោសដោយបំពានបន្ទាប់ពី ពួកគេបានបំពេញចប់រយៈពេលហើយនោះ ដោយសារតែសាលក្រមស្តាពរ មិនត្រូវ បានទំនាក់ទំនង ឬបញ្ជូនទៅអាជ្ញាធរពន្ធនាគារ (មាត្រា៩ និងមាត្រា១០)។

រដ្ឋភាគី គួរអនុម័តវិធានការមានប្រសិទ្ធភាព ដើម្បីកាត់បន្ថយចំនួនអ្នកទោសដាក់ច្រើន លើសចំណុះនៅក្នុងមណ្ឌលឃុំឃាំងនិងធានាលក្ខខណ្ឌនៃការឃុំខ្លួនដែលគោរពសេចក្តី

ថ្លៃថ្នូររបស់អ្នកទោស ស្របតាមមាត្រា១០ នៃកតិកាសញ្ញានេះ។រដ្ឋភាគី គួរធានាផងដែរ ឲ្យមានការស៊ើបអង្កេតតាមរបៀប និងឯករាជ្យនិងផ្ដន្ទាទោសជាយថាហេតុចំពោះមន្ត្រី រដ្ឋដែលទទួលខុសត្រូវចំពោះអំពើពុករលួយ ដាក់ពន្ធនាគារ។ម្យ៉ាងវិញទៀតរដ្ឋភាគី គួរ ធានាថា ចុងចោទត្រូវបានឃុំខ្លួនរង់ចាំសវនាការ តែក្នុងករណីចាំបាច់បំផុតប៉ុណ្ណោះ ហើយអនុវត្តជម្រើសផ្សេងៗជំនួសឲ្យការដាក់ពន្ធនាគារ។វិធានការបន្ទាន់គួរត្រូវបានចាត់ ដើម្បីធានាទំនាក់ទំនង ឬការបញ្ជូនសាលក្រមស្ថាពររបស់តុលាការ ទៅអាជ្ញាធរ ពន្ធនាគារនិងសាមីជនជាប់ឃុំ។

កុមារមានទំនាស់នឹងច្បាប់

១៥. ទោះបីជាកត់សម្គាល់ឃើញព័ត៌មានដែលបានផ្តល់ជូនដោយគណៈប្រតិភូ ទាក់ទិន នឹងស្ថានភាពនៃសេចក្ដីព្រាងច្បាប់ស្តីពីយុត្តិធម៌អនីតិជនក៏ដោយ គណៈកម្មការនេះមាន ការព្រួយបារម្ភណ៍ពីភាពមិនមាននូវប្រព័ន្ធយុត្តិធម៌អនីតិជន និងការពិតដែលថាកុមារ ជាញឹកញយត្រូវឆ្លងកាត់នីតិវិធីដូចគ្នាទៅនឹងនីតិជនដែរ។ គណៈកម្មការក៏មានកង្វល់ផង ដែរលើការខកខានមិនបានធានាថាអនីតិជនដែលជាប់ឃុំត្រូវបានឃុំខ្លួនដាច់ដោយឡែក ពីនីតិជន (មាត្រា ១០ ១៤ និង២៤)។

រដ្ឋភាគីគួរតែចាត់វិធានការដើម្បីបង្កើតប្រព័ន្ធយុត្តិធម៌អនីតិជន ក្នុងគោលបំណងធានាថា អនីតិជនត្រូវបានប្រព្រឹត្តិមកលើក្នុងរបៀបមួយសមស្របតាមអាយុរបស់ពួកគេ។ រដ្ឋភាគី គួរធានាផងដែរនូវការដាក់អនីតិជន និងនីតិជនឲ្យនៅដាច់ដោយឡែកពីគ្នានៅកន្លែង ឃុំខ្លួន ដោយអនុលោមតាមបទដ្ឋានអន្តរជាតិ។

ការចាប់ខ្លួន និងការឃុំខ្លួនដោយបំពាន

១៦. គណៈកម្មាធិការមានកង្វល់ទៅលើ របាយការណ៍អំពីការចាប់ខ្លួននិងការឃុំខ្លួន ដោយបំពានលើជនគ្មានផ្ទះសំបែងអ្នកសុំទានអ្នកប្រើប្រាស់គ្រឿងញាតិ កុមារតាម ចិញ្ចើមផ្លូវ និងអ្នករកស៊ីផ្លូវភេទ នៅក្នុងផ្នែក“សង្គមកិច្ច”យុវជននីតិសម្បទា និង មជ្ឈមណ្ឌលស្ដារនីតិសម្បទាគ្រឿងញៀន។វាគឺជាកង្វល់ជាពិសេសអំពីការចោទប្រកាន់ ពីការធ្វើទារុណកម្មការធ្វើបាប និងការរំលោភបំពានផ្សេងទៀត ដែលប្រព្រឹត្តដោយ បុគ្គលិកធ្វើការនៅស្ថាប័នទាំងនេះ)មាត្រា ៧,៩និង១០)។

រដ្ឋភាគីគួរតែចាត់វិធានការចាំបាច់ទាំងអស់ដើម្បីបញ្ឈប់នូវការចាប់ខ្លួននិងការឃុំខ្លួនដោ យបំពានលើជនគ្មានផ្ទះសំបែងអ្នកសុំទានអ្នកប្រើប្រាស់គ្រឿងញាតិ

កុមារតាមចិញ្ចើមផ្លូវ និងអ្នករកស៊ីផ្លូវភេទ។ រាល់ករណីនៃការធ្វើទារុណកម្ម និងការធ្វើបាបទាំងអស់ គួរតែស៊ើបអង្កេត ហើយ ប្រសិនបើមានភ័ស្តុតាងពិតប្រាកដបង្ហាញពីករណីទាំងនេះ គួរតែផ្ដន្ទាទោស និងដាក់ទោសទណ្ឌ។

សិទ្ធិទទួលបានកិច្ចប្រឹក្សាយោបល់

១៧. គណៈកម្មការមានកង្វល់ថា ស្របតាមក្រមនីតិវិធីព្រហ្មទណ្ឌ បុគ្គលដែលត្រូវបាន ចាប់ខ្លួនមានសិទ្ធិទទួលបានជំនួយពីមេធាវី បានតែ បន្ទាប់ពីការឃាត់ខ្លួន ២៤ ម៉ោង ប៉ុណ្ណោះ។ គណៈកម្មការនេះក៏សម្ដែងនូវកង្វល់ផងដែរលើកង្វះខាតមេធាវី ជាពិសេស នៅតាមបណ្តាខេត្តឆ្ងាយៗ និងសិទ្ធិទទួលបានជំនួយផ្នែកច្បាប់របស់បុគ្គលដែលជាប់ ចោទពីបទល្មើសព្រហ្មទណ្ឌ។ គណៈកម្មការនេះកត់សម្គាល់ថា កង្វះនៃសិទ្ធិទទួលបាន នូវកិច្ចប្រឹក្សាយោបល់ក្នុងករណីទាំងនេះអាចបង្កឲ្យមានឧប្បត្តិហេតុនៃការធ្វើទារុណកម្ម និងការធ្វើបាបលើបុគ្គលដែលបានឃាត់ខ្លួនទាំងនោះ (មាត្រា ១ និង១៤)។

រដ្ឋភាគីគួរតែធានាថា គ្រប់ទិដ្ឋភាពច្បាប់ និងទន្ទាប់អនុវត្តរបស់ខ្លួនលើការឃុំខ្លួន បណ្តោះអាសន្ន ត្រូវមានសុខដុមនីយកម្មជាមួយនឹងលក្ខខណ្ឌតម្រូវនៃមាត្រា ៩ និង ១៤ នៃកតិកាសញ្ញា ដូចមានចែងក្នុង សេចក្ដីពន្យល់ទូទៅលេខ៣២ (២០០៧) ស្ដីពីសិទ្ធិ ស្មើភាពគ្នានៅចំពោះមុខតុលាការ និងសាលាជម្រះក្តី និងសិទ្ធិទទួលបានការជំនុំ ជម្រះដោយយុត្តិធម៌ និងសេចក្ដីពន្យល់ទូទៅលេខ៣៥ (២០១៤) ស្ដីពីសេរីភាព និងសន្តិសុខរបស់មនុស្ស រាប់ទាំង តាមរយៈការអនុញ្ញាតឲ្យជនជាប់ឃុំដែលជាប់ចោទ ពីបទល្មើសព្រហ្មទណ្ឌអាចទទួលបានភ្លាមៗនូវសិទ្ធិទទួលបានជំនួយពីមេធាវី ចាប់ពី ដំណើរការដំបូងនៃការដកហូតសេរីភាពរបស់ខ្លួន។

ការទទួលបាននូវកិច្ចពិគ្រោះយោបល់

គួរតែត្រូវផ្តល់ឲ្យនៅគ្រប់ដំណាក់កាលទាំងអស់នៃនីតិវិធីព្រហ្មទណ្ឌ។

ការជួញដូរមនុស្ស

១៨. ទោះបីជាកត់សម្គាល់ឃើញមានកិច្ចខិតខំប្រឹងប្រែងរបស់រដ្ឋភាគីដើម្បីប្រយុទ្ធប្រឆាំង នឹងការជួញដូរមនុស្សក៏ដោយ ក៏គណៈកម្មការនេះមានកង្វល់អំពីការស៊ើបអង្កេតដែល បានរាយការណ៍ថាមានការធ្វើ ឡើងតិចតួច ហើយការដាក់ទោស និងកង្វះទិន្នន័យ ផ្លូវការអំពីករណីទាំងឡាយនៃជួញដូរមនុស្ស (មាត្រា ៨)។

រដ្ឋភាគី គួរបង្កើននិងសម្របសម្រួលកិច្ចខិតខំប្រឹងប្រែងរបស់ខ្លួនឲ្យបានល្អប្រសើរជាងមុនក្នុងការប្រយុទ្ធប្រឆាំងនឹងការជួញដូរមនុស្សនិងក៏គួរពិចារណាផងដែរអំពីការបង្កើតទីភ្នាក់ងារកណ្តាលផ្លូវការដើម្បីទទួលខុសត្រូវចំពោះការប្រយុទ្ធប្រឆាំងការជួញដូរមនុស្សនិងតាមរយៈការស៊ើបអង្កេតនិងការផ្តន្ទាទោសជនល្មើសជាប្រព័ន្ធនិងជាទូទៅ។លើសពីនេះទៀតរដ្ឋភាគីគួរតែធានានូវកិច្ចការពារគ្រប់គ្រាន់សំណងនិងសំណងជំងឺចិត្ត ដល់ជនរងគ្រោះ រាប់ទាំងការស្តារនីតិសម្បទា។

អង្គជំនុំជម្រះវិសាមញ្ញក្នុងតុលាការកម្ពុជា

១៩. គណៈកម្មាធិការមានកង្វល់អំពីសេចក្តីរាយការណ៍ដែលថាមន្ត្រីជាន់ខ្ពស់នៃ រដ្ឋភាគីបានធ្វើសេចក្តីថ្លែងការណ៍ម្តងហើយម្តងទៀតដែលជ្រៀតជ្រែកការប្រព្រឹត្តិទៅ និងឯករាជ្យភាពរបស់អង្គជំនុំជម្រះវិសាមញ្ញក្នុងតុលាការកម្ពុជា (០០០០) និងថា សេចក្តីថ្លែងការណ៍នេះបង្ហាញនូវការស្នាក់ស្នើរបស់រដ្ឋភាគីដើម្បីបន្តផ្តន្ទាទោសជនសង្ស័យបន្ថែមទៀតនៃឧក្រិដ្ឋកម្មប្រព្រឹត្តក្នុងអំឡុងរបបខ្មែរក្រហម។ក្នុងន័យនេះគណៈកម្មាធិការកត់សម្គាល់លើការឆ្លើយតបរបស់រដ្ឋភាគីថា ខ្លួនមិនបានជ្រៀតជ្រែកកិច្ចដំណើរការនីតិវិធីរបស់តុលាការនៃអ.វ.ត.កទេ និងខ្លួនស្វាគមន៍ចំពោះការសន្យាអះអាងរបស់ខ្លួនដែលបានផ្តល់ឱ្យក្នុងអំឡុងពេលកិច្ចពិភាក្សាថា ទោះនាពេលអនាគតក៏មិនការជ្រៀតជ្រែកដែរ (មាត្រា១៤)។

រដ្ឋភាគីដែលគួរចាត់វិធានការដើម្បីការពារឯករាជ្យភាពពេញលេញនៃអ.វ.ត.កនិងបានសហការជាមួយ ០០០០ ក្នុងការបំពេញមុខងាររបស់ខ្លួន។

ឯករាជ្យភាពនៃប្រព័ន្ធតុលាការ

២០. គណៈកម្មាធិការមានកង្វល់អំពីកង្វះនៃប្រព័ន្ធតុលាការឯករាជ្យមិនលំអៀងនិងមានការសោកស្តាយចំពោះការចោទប្រកាន់ជាច្រើនអំពី អំពើរពុករលួយនៅក្នុងប្រព័ន្ធតុលាការនេះ។គណៈកម្មការនេះបានកត់សម្គាល់ដោយកង្វល់ថាច្បាប់ស្តីពីការរៀបចំអង្គតុលាការច្បាប់ស្តីពីលក្ខន្តិកៈនៃចៅក្រមនិងព្រះរាជអាជ្ញានិងច្បាប់ស្តីពីការរៀបចំនិងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម(០០០) ដែលបានអនុម័តនៅឆ្នាំ២០១៤មិនបង្កើតបាននូវការធានាការពារគ្រប់គ្រាន់នូវឯករាជ្យភាពរបស់តុលាការឡើយ (មាត្រា១៤) ។

**រដ្ឋភាគីគួរចាត់វិធានការបន្ទាន់នានាដើម្បីធានានិងការពារឯករាជ្យភាពពេញលេញនិង
ភាពមិនលំអៀងនៃប្រព័ន្ធតុលាការនិងការធានាថាប្រព័ន្ធតុលាការនេះដំណើរការ
ដោយសេរី ដោយគ្មានការដាក់សម្ពាធនិងការជ្រៀតជ្រែកពីអង្គប្រតិបត្តិ។ វាគួរតែធ្វើការ
ពិនិត្យឡើងវិញនូវច្បាប់ទាំងស្រុងប្រព័ន្ធតុលាការដើម្បីកាត់បន្ថយសមត្ថកិច្ចរបស់ក្រសួងយុត្តិ
ធម៌និងពង្រឹងឯករាជ្យភាពរបស់តុលាការ។**

សេរីភាពនៃការសម្តែងមតិ និងការបង្កើតសមាគម

២១. គណៈកម្មាធិការមានកង្វល់អំពីរបាយការណ៍នៃការសម្លាប់អ្នកកាសែតអ្នកការពារ
សិទ្ធិមនុស្សនិងតួអង្គសង្គមស៊ីវិលផ្សេងៗទៀត។ គណៈកម្មការនេះក៏មានកង្វល់ផងដែរ
អំពីរបាយការណ៍នៃការយាយីនិងការបំភិតបំភ័យដល់អ្នកកាសែតអ្នកការពារសិទ្ធិមនុស្ស
សហជីពកម្មករសកម្មជនដីធ្លីនិងបរិស្ថានព្រមទាំងតួអង្គសង្គមស៊ីវិលដទៃទៀតក៏ដូចជា
សមាជិកនៃគណបក្សប្រឆាំងដែលនៅតែបន្តត្រូវគេផ្តន្ទាទោសចំពោះសកម្មភាពរបស់ពួក
គេជាពិសេសតាមរយៈការដាក់ជាទោសព្រហ្មទណ្ឌចំពោះបទល្មើស បរិហារកេរ្តិ៍និង
បទល្មើសដែលមិនច្បាប់មិនមានចែងច្បាស់លាស់ផ្សេងទៀត។ លើសពីនេះទៅទៀត
គណៈកម្មាធិការមានកង្វល់អំពីការរឹតត្បិតលើសេរីភាពនៃការបញ្ចេញមតិដែលកំណត់
ដោយច្បាប់ដែលបានធ្វើវិសោធនកម្មស្តីពីការបោះឆ្នោតជ្រើសតាំងតំណាងរាស្ត្រ។ ទោះបី
គណៈកម្មាធិការកត់សម្គាល់ដោយកោតសរសើរថាការទំនាក់ទំនងតាមអនឡាញ និង
សកម្មភាពរបស់អង្គការក្រៅរដ្ឋាភិបាលត្រូវ
បានវិវឌ្ឍទៅមុខដោយរលូននៅក្នុងរដ្ឋភាគីក៏ដោយក៏គណៈកម្មការមានកង្វល់អំពីសេចក្តី
រាយការណ៍ដែលថាសេចក្តីព្រាងច្បាប់ឧក្រិដ្ឋកម្មតាមអ៊ីនធឺណិតនិងសេចក្តីព្រាងច្បាប់ស្តី
ពីសមាគមនិងអង្គការមិនមែនរដ្ឋាភិបាលអាចមានបទប្បញ្ញត្តិដាក់ការរឹតត្បិត
លើទំនាក់ទំនងតាមអនឡាញ និងដាក់ការរឹតត្បិតហួសហេតុលើអង្គការមិនមែនរដ្ឋាភិបាល
(មាត្រា ៦, ៧, ១៩ និង ២២) ។

**រដ្ឋភាគីគួរធានាថា បុគ្គលគ្រប់រូបអាចអនុវត្តដោយសេរីនូវសិទ្ធិសេរីភាពបញ្ចេញមតិនិង
ការបង្កើតសមាគមរបស់ពួកគេ អនុលោមតាមមាត្រា ១៩និង ២២នៃកតិកាសញ្ញានិង
សេចក្តីពន្យល់ទូទៅលេខ ៣៤ (២០១១) របស់គណៈកម្មាធិការនេះ ស្តីពីសេរីភាពនៃ
គំនិត និងការសម្តែងមតិ។ ដោយធ្វើដូចនេះ ភាគីរដ្ឋគួរតែ៖**

- (ក) ចាត់វិធានការជាបន្ទាន់ដើម្បីស៊ើបអង្កេតពាក្យបណ្តឹងនៃការសម្លាប់និងការផ្តល់
កិច្ចការពារដ៏មានប្រសិទ្ធភាពដល់អ្នកកាសែតអ្នកការពារសិទ្ធិមនុស្សនិងតួអង្គសង្គម

ស៊ីវិលផ្សេងៗទៀតដែលត្រូវបានទទួលរងនូវការបំភិតបំភ័យ និងការវាយប្រហារនានា ដោយសារតែសកម្មភាពវិជ្ជាជីវៈរបស់ពួកគេ

(ខ) ចៀសវាងពីការផ្ដន្ទាទោសអ្នកកាសែតអ្នកការពារសិទ្ធិមនុស្សនិងគូរអង្គសង្គម ស៊ីវិលផ្សេងៗទៀតដែលយកការផ្ដន្ទាទោសនេះជាមធ្យោបាយនៃការធ្វើឲ្យញញើត ឬ បង្អាក់ទឹកចិត្តដល់ពួកគេពីការសម្ដែងមតិរបស់ពួកគេដោយសេរី

(គ) ចូរពិចារណាកុំដាក់បទបរិហារកេរ្តិ៍ជាទោសព្រហ្មទណ្ឌ និងលើកយកនូវបទប្បញ្ញត្តិពាក់ព័ន្ធណាមួយផ្សេងទៀតនៃក្រមព្រហ្មទណ្ឌ ឲ្យស្របទៅនឹងមាត្រា ១៩ នៃ កតិកាសញ្ញានេះ

(ឃ) ពិនិត្យឡើងវិញនូវច្បាប់បច្ចុប្បន្ននិងច្បាប់មិនទាន់ដាក់តែងឡើងរបស់ខ្លួនរាប់ ទាំងសេចក្ដីព្រាងច្បាប់ស្តីឧក្រិដ្ឋកម្មតាមអ៊ីនធឺណិត និងច្បាប់ស្តីពីសមាគមនិងអង្គការមិន មែនរដ្ឋាភិបាលដើម្បីបញ្ចៀសនូវការប្រើប្រាស់វក្យសព្ទមិនច្បាស់លាស់និងការ រឹតត្បិតហួសហេតុ ដើម្បីធានាថាការរឹតត្បិតណាមួយលើការអនុវត្តសេរីភាពនៃការ បញ្ចេញមតិនិង ការបង្កើតសមាគមពិតជាអនុលោមតាមលក្ខខណ្ឌតម្រូវនៃ មាត្រា ១៩ ក ថាខ័ណ្ឌទី ៣ និង ២២ នៃកតិកាសញ្ញានេះ។

សិទ្ធិសេរីភាពនៃការជួបប្រជុំដោយសន្តិវិធី

២២.គណៈកម្មាធិការមានកង្វល់អំពីការកើនឡើងនូវរបាយការណ៍នៃការចាប់ខ្លួនបាតុករ ដោយបំពាន និងទម្លាប់អនុវត្តដែលតម្រូវឱ្យពួកគេផ្ដិតមេដៃលើឯកសារដោយត្រូវសន្យា ថានឹងមិនធ្វើបាតុកម្មទៀតទេនាពេលអនាគត (មាត្រា២១)។

រដ្ឋភាគីគួរធានាថាច្បាប់ស្តីពីការធ្វើបាតុកម្មដោយសន្តិវិធីត្រូវបានអនុវត្តអនុលោមតាម កតិកាសញ្ញានេះ។ រដ្ឋភាគីក៏គួរតែធានាផងដែរថាការអនុវត្តនូវសិទ្ធិនៃការជួបប្រជុំដោយ សន្តិវិធីសិទ្ធិគឺមិនត្រូវមានការរឹតត្បិតផ្សេងៗ ក្រៅពីការរឹតត្បិតដែលអនុញ្ញាតឲ្យមាន ក្រោមកតិកាសញ្ញានេះ។

សិទ្ធិក្នុងការរៀបអាពាហ៍ពិពាហ៍ និងសមភាពរបស់សហព័ទ្ធ

២៣.គណៈកម្មាធិការមានកង្វល់ថាមាត្រា ៩៥០នៃក្រមរដ្ឋប្បវេណី ចែងថាស្ត្រីម្នាក់មិន ត្រូវរៀបអាពាហ៍ពិពាហ៍ម្ដងទៀតទេរហូតដល់ ១២០ថ្ងៃបានកន្លងទៅ គឺចាប់ពីថ្ងៃនៃការ រំលាយឬមោឃភាពនៃអាពាហ៍ពិពាហ៍មុនរបស់នាង។ គណៈកម្មការនេះក៏មានកង្វល់ផង

ដែរលើបទបញ្ជាមួយដែលបានចេញ ដោយក្រសួងការបរទេស ដែលរឹតត្បិតសិទ្ធិក្នុងការ រៀបអាពាហ៍ពិពាហ៍រវាងបុរសនិងបុរសបរទេស និងស្ត្រីកម្ពុជា ដោយសម្បែងលើមូលដ្ឋាន នៃអាយុនិងប្រាក់ចំណូលរបស់បុរស (មាត្រា ៣, ២៣ និង ២៦)។

រដ្ឋភាគីគួរលុបចោលបទបញ្ញត្តិដែលរើសអើង ឈរលើហេតុផល ភេទអាយុនិងប្រាក់ ចំណូលទាក់ទងទៅនឹងអាពាហ៍ពិពាហ៍។

ទណ្ឌកម្មលើរាងកាយ

២៤. ទោះបីជាទទួលស្គាល់ថាការដាក់ទណ្ឌលើរាងកាយត្រូវបានហាមប្រាមនៅក្នុង សាលារៀននិងប្រព័ន្ធដាក់ទោសទណ្ឌក៏ដោយ គណៈកម្មាធិការនេះមានកង្វល់ថាការប្រើ ប្រាស់ការដាក់ទណ្ឌកម្មនេះ នៅតែស្របច្បាប់នៅតាមផ្ទះជាកន្លែងដែលវាបន្តទទួលយក និងអនុវត្តជាលក្ខណៈប្រពៃណីដោយឪពុកម្តាយនិងអាណាព្យាបាល ថាជាទម្រង់មួយនៃ វិន័យ(មាត្រា៧ និង ២៤)។

រដ្ឋភាគីគួរចាត់វិធានការដាក់ស្តង់ដារដោយរាប់ទាំងតាមរយៈវិធានការច្បាប់តាមការចាំបាច់ ដើម្បីបញ្ចប់ការដាក់ទណ្ឌកម្មលើរាងកាយ នៅគ្រប់ទីកន្លែងទាំងអស់។គួរលើកទឹកចិត្ត រាល់ទម្រង់វិន័យអហិង្សាទាំងអស់ធ្វើជាជម្រើសក្នុងការដាក់ទណ្ឌកម្មលើរាងកាយ និងគួរ ធ្វើយុទ្ធនាការផ្សព្វផ្សាយព័ត៌មានជាសាធារណៈដើម្បីលើកកម្ពស់ការយល់ដឹងអំពីផល ប៉ះពាល់ដែលបង្កគ្រោះថ្នាក់នៃការដាក់ទណ្ឌកម្មលើរាងកាយនេះ។

ការចូលរួមក្នុងកិច្ចការសាធារណៈ

២៥.គណៈកម្មាធិការកត់សម្គាល់ដោយកង្វល់ថា ច្បាប់ពីរដែលបានធ្វើវិសោធនកម្មរួច គឺ ទាក់ទងនឹងគណៈកម្មាធិការជាតិរៀបចំបោះឆ្នោតនិងការបោះឆ្នោតជ្រើសតាំងតំណាង រាស្ត្រ ដែលបានអនុម័តនៅថ្ងៃទី១៩ ខែមីនាឆ្នាំ២០១៥ដោយពុំមានកិច្ចពិគ្រោះយោបល់ ពិតប្រាកដដែលដំណើរការស្រដៀងគ្នានេះ ច្បាប់ជាមូលដ្ឋានចំនួនបី ស្តីពីប្រព័ន្ធ តុលាការត្រូវបានអនុម័តនៅខែឧសភាឆ្នាំ២០១៤។ទោះបីជាមានការកត់សម្គាល់លើ គោលបំណងរបស់រដ្ឋភាគី ដើម្បីអនុម័តច្បាប់ស្តីពីសមាគមនិងអង្គការមិនមែន រដ្ឋាភិបាលក៏ដោយ ក៏គណៈកម្មាធិការកត់សម្គាល់ដោយកង្វល់អំពីកង្វះតម្លាភាពនៅ ក្នុងដំណើរការអង្កេតវិញ្ញត្តិនៅក្នុងរដ្ឋភាគី ដូចបានធានាដោយមាត្រា ២៥ នៃ កតិកាសញ្ញានេះ (មាត្រា២៥)។

រដ្ឋភាគីគួរតែធានាឱ្យបាននូវតម្លាភាពក្នុងដំណើរការអង្កេតវិញ្ញត្តិ និងគួរតែពិចារណាលើការធ្វើសេចក្តីព្រាងច្បាប់ទាំងឡាយ ឲ្យសាធារណៈជនបានដឹង ដើម្បីងាយស្រួលឲ្យប្រជាពលរដ្ឋ ជជែកដេញដោល និងធ្វើកិច្ចសន្ទនាជាសាធារណៈជាមួយតំណាងរបស់ពួកគេដោយត្រូវគិតគូរអំពីសេចក្តីពន្យល់ទូទៅលេខ២៥ (១៩៩៦) របស់គណៈកម្មាធិការនេះ ស្តីពីសិទ្ធិចូលរួមក្នុងកិច្ចការសាធារណៈសិទ្ធិបោះឆ្នោតនិងសិទ្ធិទទួលបានស្មើភាពគ្នានូវសេវាសាធារណៈ។

សិទ្ធិបោះឆ្នោត

២៦. គណៈកម្មាធិការចាត់ទុកថាការបដិសេធជាទូទៅលើសិទ្ធិបោះឆ្នោតរបស់ទណ្ឌិត មិនបំពេញតាមលក្ខណៈតម្រូវនៃមាត្រា ១០កថាខ័ណ្ឌទី ៣ ដែលបានចែង ពាក់ព័ន្ធនឹងមាត្រា ២៥នៃកតិកាសញ្ញានេះ។ គណៈកម្មាធិការនេះមានកង្វល់ផងដែរអំពីការរឹតត្បិតលើសិទ្ធិបោះឆ្នោតសម្រាប់ជនមានសតិវិបល្លាស មួយចំនួន (មាត្រា ២, ១០, ២៥ និង ២៦) ។

រដ្ឋភាគីគួរពិនិត្យឡើងវិញនូវច្បាប់របស់ខ្លួន ដែលបដិសេធសិទ្ធិបោះឆ្នោតរបស់ទណ្ឌិតទាំងអស់ ក្រោយពេលពិចារណាលើ កថាខ័ណ្ឌ ១៤នៃសេចក្តីពន្យល់ទូទៅរបស់គណៈកម្មាធិការនេះលេខ២៥ (១៩៩៦) លើមាត្រា ២៥ (ការចូលរួមក្នុងកិច្ចការសាធារណៈនិងសិទ្ធិបោះឆ្នោត)។ រដ្ឋភាគីគួរតែធានាផងដែរថាច្បាប់របស់ខ្លួនមិនបានរើសអើងប្រឆាំងនឹងជនមានសតិវិបល្លាស ដោយបដិសេធនូវសិទ្ធិបោះឆ្នោតរបស់ពួកគេ ឈរលើមូលដ្ឋានដែលមានការទាក់ទងតិចតួច ឬដែលមិនមានទំនាក់ទំនងសមហេតុផលនិងជាសត្យានុមត ទៅនឹងសមត្ថភាពក្នុងការបោះឆ្នោតរបស់ពួកគេ ដោយត្រូវគិតគូរពិចារណាលើមាត្រា ២៥ នៃកតិកាសញ្ញានេះ។

បុគ្គលគ្មានរដ្ឋ

២៧. គណៈកម្មាធិការមានកង្វល់អំពីស្ថានភាពរបស់ខ្មែរក្រោមនិងជាតិពិន្ទុរៀតណាមដែលបាន និងកំពុងរស់នៅក្នុងប្រទេសកម្ពុជា ជាច្រើនជំនាន់មកហើយ ដែលតែជាជនគ្មានរដ្ឋ ឬកង្វះឯកសារអត្តសញ្ញាណកម្មជា។ គណៈកម្មាធិការនេះ មានកង្វល់បន្ថែមទៀតអំពីកិច្ចរក្សាការពារមិនគ្រប់គ្រាន់ដើម្បីធានាថាកុមារដែលកើតនៅក្នុងប្រទេសកម្ពុជា បើសិនជាពួកគេមិនមានរដ្ឋទេនោះ ត្រូវទទួលបានសញ្ជាតិនិងឯកសារអត្តសញ្ញាណកម្ម (មាត្រា ២, ២៤និង ២៦)។

រដ្ឋភាគីទាំងអស់គ្នាតែងតែយកវិធានការចាំបាច់ដើម្បីធានាឱ្យបាននូវការទទួលបានសិទ្ធិពេញលេញពីកតិកាសញ្ញានេះ ដោយអ្នករស់នៅទាំងអស់រាប់ទាំងបុគ្គលគ្មានរដ្ឋផង។ រដ្ឋភាគីក៏ត្រូវតែជួយសម្រួលផងដែរដល់ការទទួលបាននូវសំណុំឯកសារអត្តសញ្ញាណកម្ម។ លើសពីនេះទៀតរដ្ឋភាគីត្រូវតែធានាសិទ្ធិកុមារគ្មានរដ្ឋដែលបានកើតនៅលើទឹកដីនៃប្រទេសកម្ពុជា ចំពោះឪពុកម្តាយកុមារគ្មានរដ្ឋទាំងនេះ ដើម្បីទទួលបានសញ្ញាតិមួយ។

សិទ្ធិរបស់បុគ្គលជនជាតិភាគតិច

២៨. ទោះបីជាទទួលស្គាល់ក្របខ័ណ្ឌគតិយុត្តិដែលមានស្រាប់ក៏ដោយក៏គណៈកម្មាធិការតែនៅតែមានកង្វល់ថាជនជាតិដើមភាគតិចមិនត្រូវបានគេលើកយកមកពិគ្រោះយោបល់គ្រប់គ្រាន់ក្នុងដំណើរការធ្វើសេចក្តីសម្រេច ទាក់ទិននឹងបញ្ហានានាដែលប៉ះពាល់ដល់សិទ្ធិរបស់គេ រាប់ទាំងការគ្រប់គ្រងដីសហគមន៍របស់ពួកគេ និងបែងចែកដីសម្រាប់ឧស្សាហកម្មទាញយករ៉ែនិងកសិពាណិជ្ជកម្ម។ ក្នុងន័យនេះសម្បទានដីដែលពួកគេទាមទារ នៅតែបន្តត្រូវបានផ្តល់សម្រាប់ការប្រើប្រាស់ឯកជន។ គណៈកម្មាធិការនេះក៏បានកត់សម្គាល់ដោយកង្វាក់ផងដែរ អំពីរបាយការណ៍ដែលថាជនជាតិដើមភាគតិចដែលមានបញ្ហាពាក់ព័ន្ធជាមួយរដ្ឋាភិបាលក្នុងការការពារសិទ្ធិរបស់ពួកគេនឹងប្រឈមមុខនឹងឧបសគ្គជាក់ស្តែងជាច្រើន។

រដ្ឋភាគីត្រូវតែបង្កើតយន្តការពិគ្រោះយោបល់មួយដែលមានប្រសិទ្ធិភាពនិងធានាបាននូវការពិគ្រោះយោបល់ប្រកបដោយអត្ថន័យជាមួយនិងជនជាតិដើមភាគតិចក្នុងការធ្វើការសម្រេចចិត្តនៅក្នុងគ្រប់វិស័យទាំងអស់ដែលមានផលប៉ះពាល់លើសិទ្ធិរបស់ពួកគេ។

ការផ្សព្វផ្សាយព័ត៌មានដែលទាក់ទងទៅនឹងកតិកាសញ្ញានេះ

២៩. រដ្ឋភាគីត្រូវតែផ្សព្វផ្សាយឱ្យបានយ៉ាងទូលំទូលាយនូវកតិកាសញ្ញានេះ អត្ថបទនៃរបាយការណ៍តាមកាលកំណត់លើកទីពីររបស់ខ្លួនការឆ្លើយតបជាលាយលក្ខណ៍អក្សរទៅនឹងបញ្ជីនៃបញ្ហាដែលបានធ្វើឡើងដោយគណៈកម្មាធិការនិងការពិនិត្យផ្ទៀងផ្ទាត់ចុងក្រោយក្នុងចំណោមអាជ្ញាធរតុលាការអាជ្ញាធរច្បាប់និងអាជ្ញាធររដ្ឋបាលសង្គមស៊ីវិលនិង

អង្គការមិនមែនរដ្ឋាភិបាលនានាដែលប្រតិបត្តិការនៅក្នុងប្រទេសកម្ពុជាក៏ដូចជា
សាធារណជន។

៣០. អនុលោមតាម វិធាន៧១ កថាខ័ណ្ឌទី ៥នៃវិធាននៃនីតិវិធីរបស់គណៈកម្មាធិការរដ្ឋ
ភាគីគូរផ្តល់ក្នុងអំឡុងពេលមួយឆ្នាំនូវព័ត៌មានដែលពាក់ព័ន្ធស្តីពីការអនុវត្តអនុសាសន៍
របស់គណៈកម្មាធិការដែលបានធ្វើឡើងនៅក្នុង កថាខណ្ឌ១១, ១៣ និង ២១ ខាងលើ។

៣១. គណៈកម្មាធិការស្នើឲ្យរដ្ឋភាគីដាក់របាយការណ៍តាមកាលកំណត់ក្រោយរបស់ខ្លួន
នៅថ្ងៃទី២ ខែមេសាឆ្នាំ២០១៩និងត្រូវបញ្ចូលព័ត៌មានបច្ចុប្បន្នភាពជាក់លាក់ ស្តីពីការ
អនុវត្តនូវអនុសាសន៍ទាំងអស់របស់ខ្លួនព័ត៌មានស្តីពីកតិកាសញ្ញាទាំងមូល។គណៈកម្មាធិ
ការស្នើឲ្យរដ្ឋភាគីធ្វើការរៀបចំរបាយការណ៍នេះដើម្បីពិគ្រោះឲ្យបានទូលំទូលាយ
ជាមួយសង្គមស៊ីវិលនិងអង្គការមិនមែនរដ្ឋាភិបាលដែលកំពុងប្រតិបត្តិការនៅក្នុងប្រទេស
កម្ពុជា។យោងតាមសេចក្តីសម្រេចចិត្តរបស់មហាសន្និបាតលេខ៨/២៦៨ ពាក្យដែល
កំណត់សម្រាប់របាយការណ៍នេះគឺចំនួន២១.២០០ ពាក្យ។